

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
Sri Lanka Department of Examinations, Sri Lanka Sri Lanka Department of Examinations, Sri Lanka Sri Lanka Department of Examinations, Sri Lanka Sri Lanka Department of Examinations, Sri Lanka
Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2019 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2019 ஓகஸ்ட்
General Certificate of Education (Adv. Level) Examination, August 2019

ගිණුම්කරණය II
கணக்கீடு II
Accounting II

33 S II

2019.08.26 / 0830 - 1140

පැය තුනයි
மூன்று மணித்தியாலம்
Three hours

අමතර කියවීමේ කාලය - මිනිත්තු 10 යි
மேலதிக வாசிப்பு நேரம் - 10 நிமிடங்கள்
Additional Reading Time - 10 minutes

අමතර කියවීමේ කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේ දී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

උපදෙස් :

- * පළමුවන හා දෙවන ප්‍රශ්න ඇතුළුව ප්‍රශ්න හයකට පමණක් පිළිතුරු සපයන්න.
- * සෑම ප්‍රශ්නයකට ම පිළිතුරු ලිවීම අලුත් කඩදාසියකින් ආරම්භ කරන්න.
- * අදාළ පෙරවැඩ, පිළිතුරු පත්‍රය සමඟ අමුණන්න.

1. සීමිත සත්‍රග පොදු සමාගමේ 2019.03.31 දිනට සාරාංශගත ශේෂ පිරික්සුම පහත දී ඇත.

විස්තරය	හර (රු. '000)	බැර (රු. '000)
දේපළ, පිරිසික සහ උපකරණ	90 000	
2018.04.01 දිනට දේපළ, පිරිසික සහ උපකරණ මත සමුච්චිත ක්ෂය		15 000
විකුණුම්		88 000
විකුණුම් පිරිවැය	45 000	
නොගය	4 200	
වෙළෙඳ ලැබිය යුතු දෑ	17 300	
වෙළෙඳ ගෙවිය යුතු දෑ		19 000
කල්බදු ගෙවීම්	3 750	
මුදල් ණ මුදල් සමාන දෑ	750	
2018.04.01 දිනට වගකීම් සහතික සඳහා ප්‍රතිපාදන		580
ප්‍රකාශිත ප්‍රාග්ධනය - සාමාන්‍ය කොටස්		45 500
2018.04.01 දිනට රඳවාගත් ඉපැයුම්		6 395
පරිපාලන වියදම්	4 500	
බෙදාහැරීමේ පිරිවැය	5 200	
මූල්‍ය වියදම්	750	
වෙනත් වියදම්	1 800	
ආදායම් බදු ගෙවීම්	1 950	
2018.04.01 දිනට ආදායම් බදු සඳහා ප්‍රතිපාදන		725
	175 200	175 200

අතිරේක තොරතුරු:

2019.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමට පෙර පහත දෑ සඳහා ගැළපීම් කළ යුතු වේ.

- (i) පරිපාලන වියදම් තුළ රු. 900 000 ක අධ්‍යක්ෂ ගාස්තු ඇතුළත් වේ. 2019.03.31 දිනෙන් අවසන් වර්ෂය සඳහා විගණන ගාස්තුව රු. 250 000 ක් වූ අතර එය වර්ෂය අවසන් වන විට ගෙවා හෝ ගිණුම්ගත කර හෝ නොමැත.
- (ii) සමාගමට එරෙහිව ගනුදෙනුකරුවකු පවරා තිබූ නඩුවක තීන්දුව 2019.05.10 දින ප්‍රකාශයට පත් කරන ලද අතර ඒ අනුව එදිනම ගනුදෙනුකරුට රු. 600 000 ක වන්දියක් ගෙවන ලදී. මෙම නඩුව 2019.01.01 දින පවරා තිබුණි. කෙසේ වුව ද සමාගම මෙම වන්දි සම්බන්ධයෙන් කිසිදු ප්‍රතිපාදනයක් 2019.03.31 දිනට හඳුනාගෙන නොතිබුණි. 2019.05.30 දින අධ්‍යක්ෂ මණ්ඩලය විසින් සමාගමේ මූල්‍ය ප්‍රකාශන නිකුත් කිරීම සඳහා අනුමැතිය ලබා දී ඇත.
- (iii) සමාගම වසරක වගකීම් සහතික කාලයක් සහිතව භාණ්ඩ විකුණනු ලබන අතර පසුගිය වර්ෂය තුළ දී සිදු කරන ලද විකුණුම් වෙනුවෙන් රු. 470 000 ක වගකීම් සහතික වියදම් ප්‍රවර්තන වර්ෂයේ දී ගෙවා ඇත. මෙය ප්‍රවර්තන වර්ෂයෙහි බෙදාහැරීමේ පිරිවැය තුළ ඇතුළත් කර ඇත. 2019.03.31 දිනට වගකීම් සහතික සඳහා ප්‍රතිපාදනය රු. 650 000 ක් ලෙස ඇස්තමේන්තු කර තිබුණි.
- (iv) 2018.04.01 දින සමාගම මූල්‍ය කල්බද්දක් යටතේ මෝටර් රථයක් මිල දී ගැනීම සඳහා කල්බදු ගිවිසුමකට එළඹෙන ලදී. කල්බදු කාල සීමාව වසර 5 කි. 2018.04.01 දිනට මෝටර් රථයේ සාධාරණ අගය සහ එහි එළදායි ජීව කාලය පිළිවෙළින් රු. 5 960 000 ක් සහ වසර 5 ක් ලෙස ඇස්තමේන්තු කරන ලදී. කල්බදු ගිවිසුමට අනුව 2018.04.01 දින මූලික ගෙවීම ලෙස රු. 2 500 000 ක් ගෙවූ අතර 2019.03.31 දින ප්‍රථම වාර්ෂික වාරිකය ලෙස රු. 1 250 000 ක් ගෙවන ලදී. 2019.03.31 සහ 2020.03.31 දිනෙන් අවසන් වර්ෂ සඳහා කල්බදු පොලිය පිළිවෙළින් රු. 346 000 ක් සහ රු. 256 000 ක් වේ. සමාගම විසින් ගෙවන ලද මූලික ගෙවීම සහ ප්‍රථම කල්බදු වාරිකය පමණක් කල්බදු ගෙවීම් ගිණුමේ සටහන් කර තිබුණි. මේ සම්බන්ධව වෙනත් කිසිදු සටහනක් තබා නොමැත.

- (v) දේපළ, පිරිසත සහ උපකරණවල සංයුතිය සහ ඒවායෙහි සමුච්චිත ක්ෂය පහත පරිදි වේ:

විස්තරය	2019.03.31 දිනට පිරිවැය/අගය (රු.'000)	2018.04.01 දිනට සමුච්චිත ක්ෂය (රු.'000)
ඉඩම්	30 000	-
ගොඩනැගිලි	45 000	11 000
කාර්යාල උපකරණ	15 000	4 000
	<u>90 000</u>	<u>15 000</u>

- (vi) ප්‍රවර්තන වර්ෂය සඳහා ක්ෂය මෙතෙක් වෙන් කර නොමැත. කල්බදු පදනම මත ලබා ගත් මෝටර් රථය බෙදාහැරීමේ කටයුතු සඳහා භාවිත කරනු ලබන අතර ගොඩනැගිලි සහ කාර්යාල උපකරණ පරිපාලන කටයුතු සඳහා භාවිත කෙරේ. කාර්යාල උපකරණ සරල මාර්ග ක්‍රමයට පිරිවැය මත වාර්ෂිකව 25% බැගින් ක්ෂය කරනු ලබයි. මෝටර් රථයේ සුන්බුන් අගය ශුන්‍ය බව උපකල්පනය කරන්න.
- (vii) ප්‍රවර්තන වර්ෂය තුළ දී අත්පත් කරගත් දේපළ, පිරිසත සහ උපකරණ පහත පරිදි වේ.
 - 2018.07.01 දින : පිරිවැය රු. 10 000 000 ක ඉඩමක්
 - 2018.10.01 දින : පිරිවැය රු. 5 000 000 ක කාර්යාල උපකරණ
 මෙම අයිතම නිවැරදිව ගිණුම්ගත කර ඇත.
- (viii) 2018.04.01 දින ගොඩනැගිලි රු. 38 000 000 කට දෙවන වරට ප්‍රත්‍යාගණනය කරන ලදී. 2014.03.31 දින ප්‍රථම වරට ගොඩනැගිලි ප්‍රත්‍යාගණනය කිරීමේ දී රු. 1 500 000 ක උනන්දුවක් ඇති විය. දෙවන වර ප්‍රත්‍යාගණනයෙන් පසු ගොඩනැගිලිවල ඉතිරි එළදායි ජීව කාලය වසර 8 ක් ලෙස ඇස්තමේන්තු කර ඇත. ගොඩනැගිලිවල සුන්බුන් අගය ශුන්‍ය බව උපකල්පනය කරන්න. දෙවන වර ප්‍රත්‍යාගණනයට අදාළව කිසිදු ගිණුම්කරණ සටහනක් තබා නොමැත.
- (ix) වසර තුළ ගෙවූ ආදායම් බදුවල පෙර වර්ෂයට අදාළව ගෙවූ රු. 600 000 ක් ඇතුළත් වේ. 2019.03.31 දිනෙන් අවසන් වර්ෂය සඳහා මුළු ආදායම් බදු වගකීම රු. 1 920 000 ක් ලෙසට ඇස්තමේන්තු කර ඇත.
- (x) රු. 1 500 000 ක අතුරු ලාභාංශ ගෙවීම්, බෙදාහැරීමේ පිරිවැය තුළ ඇතුළත් කර ඇත. 2019.05.30 දින අධ්‍යක්ෂවරු විසින් රු. 1 000 000 ක අවසාන ලාභාංශයක් යෝජනා කරන ලදී.

/තුන්වැනි පිටුව බලන්න.

අවශ්‍යවන්නේ:

LKAS 1 (මූල්‍ය ප්‍රකාශන ඉදිරිපත් කිරීම) ප්‍රමිතයට අනුව ප්‍රසිද්ධ කිරීම සඳහා සීමිත සනාථ පොදු සමාගමේ පහත මූල්‍ය ප්‍රකාශන (සටහන් ද ඇතුළුව):

- (1) 2019.03.31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය
- (2) 2019.03.31 දිනෙන් අවසන් වර්ෂය සඳහා හිමිකම් වෙනස්වීමේ ප්‍රකාශනය
- (3) 2019.03.31 දිනට මූල්‍ය තත්ත්ව ප්‍රකාශනය

(මුළු ලකුණු 20 යි)

2. (අ) නදී සහ ගංගා 2018.04.01 දින සුපිරි වෙළෙඳසැලක් පවත්වාගෙන යාම සඳහා හවුල් ව්‍යාපාර ගිවිසුමකට එළඹෙන ලදී. එදිනම ඔවුන් පහත වත්කම් ඔවුන්ගේ ප්‍රාග්ධනය ලෙස ව්‍යාපාරයට ගෙන එන ලදී:

	නදී (රු.'000)	ගංගා (රු.'000)
ඉඩම්	1 500	—
ගොඩනැගිලි	1 000	1 000
කාර්යාල උපකරණ	—	1 000
මුදල්	500	—

හවුල් ගිවිසුමෙහි කොන්දේසි පහත පරිදි වේ:

- හවුල්කරුවන් අතර ලාභාලාභ ඔවුන් විසින් 2018.04.01 දින හඳුන්වා දුන් ප්‍රාග්ධනයේ අනුපාතයට බෙදාගනු ලබයි.
- සෑම හවුල්කරුවකුම හවුල් ව්‍යාපාරය ආරම්භ කරන ලද දින සිට පළමු මාස හය සඳහා රු. 50 000 බැගින් වූ මාසික වේතනයකට සහ ඉන් පසුව රු. 60 000 ක් බැගින් වූ මාසික වේතනයකට හිමිකම් ලබයි.
- හවුල්කරුවන් විසින් ව්‍යාපාරයට සපයන ලද ණය සඳහා වාර්ෂිකව 8% ක පොලියකට හිමිකම් ලබයි.
- ව්‍යාපාරය තුළ කීර්තිනාම ගිණුමක් පවත්වා නොගන්නා අතර හවුල් ව්‍යාපාරයෙහි කීර්තිනාමය හවුල්කරුවන්ගේ ප්‍රාග්ධන ගිණුම් තුළින් භාලපිය යුතු වේ.

2019.03.31 දිනට ව්‍යාපාරයෙහි සාරාංශගත ශේෂ පිරික්සුම පහත පරිදි වේ.

විස්තරය	හර (රු.'000)	බැර (රු.'000)
විකුණුම්		5 000
විකුණුම් පිරිවැය	1 800	
2019.03.31 දිනට නොගය	400	
මෙහෙයුම් වියදම්	1 200	
දේපළ, පිරිසහ සහ උපකරණ	4 500	
ක්ෂය	200	
සමුච්චිත ක්ෂය		200
2019.01.01 දින නදී විසින් ලබා දුන් ණය		1 500
ගෙවූ රක්ෂණ වාරික	500	
හවුල්කරුවන්ට ගෙවූ වේතන:		
නදී	300	
ගංගා	500	
ප්‍රාග්ධන ගිණුම්:		
නදී		3 000
ගංගා		2 000
සාගර ලබා දුන් මුදල		1 500
මුදල්	3 800	
	13 200	13 200

[හතරවැනි පිටුව බලන්න.

අතිරේක තොරතුරු:

- (i) වර්ෂය තුළ දී නදී විසින් රු. 80 000 ක පිරිවැය වූ භාණ්ඩ ව්‍යාපාරයෙන් ලබාගෙන ඇත. මෙය ව්‍යාපාරයේ ගිණුම් පොත්වල සටහන් කර නොමැත.
- (ii) වර්ෂය තුළ දී ගංගා විසින් සිය පෞද්ගලික මුදල් භාවිත කර මිල දී ගත් පිරිවැය රු. 400 000 ක භාණ්ඩ හවුල් ව්‍යාපාරයට ලබා දී ඇත. මෙම භාණ්ඩවල පිරිවැය ගංගා විසින් ව්‍යාපාරයට කරන ලද ප්‍රාග්ධන දායකත්වයක් ලෙස සැලකීමට තීරණය කරන ලදී. නමුත් මේ සම්බන්ධයෙන් පොත්වල කිසිදු සටහනක් කර නොමැත. කෙසේ වුව ද මෙම සියලු භාණ්ඩ වර්ෂය තුළ දී විකුණා ඇති අතර විකුණුම් ගිණුමෙහි සටහන් කර ඇත.
- (iii) නදී විසින් ලබා දුන් ණය සඳහා පොලිය ගෙවා හෝ ගිණුම්ගත කර හෝ නොමැත.
- (iv) ගංගාගේ පෞද්ගලික ආදායම් බද්ද වූ රු. 65 000 ක් ව්‍යාපාරය විසින් ගෙවා ඇත. මෙය ව්‍යාපාරයෙහි මෙහෙයුම් වියදමක් ලෙස සටහන් කර ඇත.
- (v) ව්‍යාපාරය විසින් ගෙවූ රක්ෂණ වාරිකවල සංයුතිය පහත පරිදි වේ:
 - * සුපිරි වෙළෙඳසැල සඳහා ගිනි රක්ෂණය - රු. 300 000
 - * නදීගේ ජීවිත රක්ෂණය - රු. 200 000
- (vi) 2019.03.31 දින සාගර හවුල්කරුවකු ලෙස ව්‍යාපාරයට බැඳුණි. ඔහු රු. 1 500 000 ක් ප්‍රාග්ධනය ලෙස හවුල් ව්‍යාපාරයට යෙදවූ අතර එය වෙනම ගිණුමක සටහන් කර ඇත. නදී, ගංගා සහ සාගර අතර නව ලාභාලාභ අනුපාතය පිළිවෙළින් 3 : 2 : 1 ක් වේ. මෙදිනට ව්‍යාපාරයෙහි කීර්තිනාමය රු. 600 000 ක් ලෙස ඇස්තමේන්තු කර ඇත. කෙසේ වුව ද මෙය ගිණුම්ගත කර නොමැත.

අවශ්‍යවන්නේ:

- (1) 2019.03.31 දිනෙන් අවසන් වර්ෂය සඳහා හවුල් ව්‍යාපාරයේ ආදායම් ප්‍රකාශනය (හවුල්කරුවන්ට කරන ලද විස්තරයන් ද සහිතව)
- (2) 2019.03.31 දිනෙන් අවසන් වර්ෂය සඳහා හවුල්කරුවන්ගේ ප්‍රාග්ධන ගිණුම් සහ ජංගම ගිණුම්
(ලකුණු 10 යි)

- (ආ) සීමිත කුමුදු පොදු සමාගම සතුව 'එකලස්' සහ 'නිමැවුම්' යන නිෂ්පාදන දෙපාර්තමේන්තු දෙක ද 'ගබඩාව' යන සේවා දෙපාර්තමේන්තුව ද ඇත. ඉදිරි මූල්‍ය වර්ෂය සඳහා අයවැයගත තොරතුරු පහත පරිදි වේ.

විස්තරය	එකතුව	එකලස්	නිමැවුම්	ගබඩාව
සුපරික්ෂක වැටුප් (රු.'000)	1 690	530	730	430
කුලිය (රු.'000).....	360	?	?	?
විදුලිය (රු.'000).....	180	?	?	?
ආරක්ෂක ගාස්තු (රු.'000).....	240	?	?	?
යන්ත්‍ර මත ක්ෂය (රු.'000).....	?	?	?	—
භූමි ප්‍රමාණය (වර්ග මීටර).....	18 000	9 000	6 000	3 000
කිලෝවොට් පැය	9 000	3 000	4 500	1 500
ආරක්ෂක සේවක සංඛ්‍යාව	12	5	3	4
ශ්‍රම පැය	21 000	7 000	14 000	—
යන්ත්‍ර පැය.....	15 000	12 000	3 000	—
ඉදිරිපත් කරන ලද අමුද්‍රව්‍ය අධියාවනාපත්‍ර සංඛ්‍යාව....	50	30	20	—

අතිරේක තොරතුරු:

- (i) එකලස් සහ නිමැවුම් දෙපාර්තමේන්තුවල යන්ත්‍ර පිරිවැය පිළිවෙළින් රු. 450 000 ක් සහ රු. 800 000 ක් වේ. සමාගම විසින් යන්ත්‍ර සරල මාර්ග ක්‍රමයට වාර්ෂිකව 20% බැගින් ක්ෂය කරනු ලැබේ.
- (ii) ගබඩා දෙපාර්තමේන්තුවේ මුළු පොදු කාර්ය පිරිවැය, එකලස් සහ නිමැවුම් දෙපාර්තමේන්තු අතර එක් එක් දෙපාර්තමේන්තු විසින් ඉදිරිපත් කරන ලද අමුද්‍රව්‍ය අධියාවනාපත්‍ර සංඛ්‍යාව මත නැවත විභජනය කරනු ලැබේ.
- (iii) පොදු කාර්ය පිරිවැය අන්තර්ග්‍රහණය කිරීම සඳහා එකලස් දෙපාර්තමේන්තුව යන්ත්‍ර පැය ද නිමැවුම් දෙපාර්තමේන්තුව ශ්‍රම පැය ද යොදා ගැනේ.
- (iv) සමාගම විසින් මුළු නිෂ්පාදන පිරිවැය මත 20% ක ලාභ ආන්තිකයක් එකතු කර භාණ්ඩ විකුණනු ලැබේ. පහත තොරතුරු සමාගම විසින් නිෂ්පාදනය කරනු ලබන ABC සහ PQR යන භාණ්ඩ හා බැඳේ.

[පස්වැනි පිටුව බලන්න.

	ABC (ඒකකයක් සඳහා)	PQR (ඒකකයක් සඳහා)
ගත කළ සත්‍ය කාලය: එකලස් දෙපාර්තමේන්තුව (යන්ත්‍ර පැය)	2	4
නිමැවුම් දෙපාර්තමේන්තුව (ශ්‍රම පැය)	3	2
නිෂ්පාදන පොදු කාර්ය පිරිවැය (රු.)	?	?

අවශ්‍යවන්නේ:

- (1) විභජන පදනම් නම් කරමින් පොදු කාර්ය පිරිවැය විශ්ලේෂණ පත්‍රිකාව (සේවා දෙපාර්තමේන්තුවේ පොදු කාර්ය පිරිවැය නැවත විභජනය ද ඇතුළත්ව)
- (2) නිෂ්පාදන දෙපාර්තමේන්තු දෙක සඳහා පොදු කාර්ය පිරිවැය අන්තර්ග්‍රහණ අනුපාත
- (3) ABC සහ PQR භාණ්ඩ සඳහා ඒකක නිෂ්පාදන පොදු කාර්ය පිරිවැය

(කෙණ 10 යි)

(මුළු කෙණ 20 යි)

3. කමල් විසින් 2018.04.01 දින ව්‍යාපාරයක් ආරම්භ කරන ලදී. මෙම ව්‍යාපාරයේ 2019.03.31 දිනට කෙටුම්පත් මූල්‍ය ප්‍රකාශනවලින් උපුටා ගන්නා ලද ශේෂයන් පහත දී ඇත.

	රු.'000
දේපළ, පිරිසත සහ උපකරණ - පිරිවැයට	4 500
තොගය (ගිණුම්කරණ වාර්තා මත පදනම්ව)	600
වෙළෙඳ ලැබිය යුතු දෑ	820
කලින් ගෙවූ කුලී	480
මුදල් ශේෂය	610
වෙළෙඳ ගෙවිය යුතු දෑ	100
උපචිත වියදම්	90
ලද අත්තිකාරම්	240
2019.03.31 දිනෙන් අවසන් වර්ෂය සඳහා ලාභය	580
2018.04.01 දින හඳුන්වා දුන් ප්‍රාග්ධනය	6 000

ව්‍යාපාරයෙහි සියලු මුදල් ගනුදෙනු බැංකු ජංගම ගිණුමක් මගින් සිදු කරනු ලැබේ.

2019.03.31 දිනෙන් අවසන් වර්ෂය සඳහා කෙටුම්පත් මූල්‍ය ප්‍රකාශන පිළියෙල කිරීමේ දී පහත අයිතම සැලකිල්ලට ගෙන නොමැති බව පසුව හෙළිදරව් විය.

- 2019.03.31 දිනෙන් අවසන් වර්ෂය සඳහා දේපළ, පිරිසත සහ උපකරණ මත ක්ෂය රු. 500 000 කි.
- 2019 මාර්තු මාසය සඳහා ප්‍රදර්ශනාගාරයේ කුලිය රු. 80 000 ක් කලින් ගෙවූ කුලී ගිණුමෙහි ඇතුළත් කර ඇත.
- 2019 මාර්තු මාසය සඳහා රු. 5 000 ක විදුලි බිල 2019.03.31 දිනට ගෙවා හෝ ගිණුම්ගත කර හෝ නොතිබුණි.
- 2019.03.30 දින පිරිවැය රු. 80 000 ක ණයට මිල දී ගත් භාණ්ඩ, ගිණුම් පොත්වල සටහන් කර නොතිබුණි.
- 2019.03.30 දින පිරිවැය රු. 200 000 ක භාණ්ඩ රු. 400 000 ක අත්පිට මුදලට විකිණීම ගිණුම් පොත්වල සටහන් කර නොතිබුණි. කෙසේ වුව ද මේ සඳහා ලද වෙක්පත 2019.04.01 දින බැංකුවෙහි තැන්පත් කර තිබුණි.
- පිරිවැය රු. 40 000 ක තොග අයිතම වර්ෂය තුළ දී විනාශ වූ අතර එම අයිතම විකිණිය හැකි තත්ත්වයක නොතිබුණි. කෙසේ වුව ද මෙම අයිතම පිරිවැයට 2019.03.31 දිනට තොගයේ ඇතුළත්ව තිබුණු අතර ඒවාට උපලබ්ධි අගයක් නොවී ය.
- අයිතම 40 ක් මිලට ගැනීම සඳහා ගනුදෙනුකරුවකු විසින් ඇණවුමක් ඉදිරිපත් කරන ලදී. එම භාණ්ඩවල විකුණුම් මිල රු. 240 000 ක් වූ අතර මෙම මුදල වර්ෂය තුළ දී ලැබී ඇත. මෙම මුදල, ලද අත්තිකාරම් ගිණුමේ සටහන් කර ඇත. කෙසේ වුව ද මෙම අයිතමවලින් අඩක් පමණක් 2019.03.31 දින වන විට ගනුදෙනුකරුට බෙදාහැර ඇති අතර ඒවායේ පිරිවැය රු. 80 000 කි. තවද මෙම බෙදාහැරීමට අදාළ කිසිදු සටහනක් තබා නොමැත. ඉතිරි භාණ්ඩ බෙදාහැරිය යුත්තේ ඉදිරි වර්ෂය තුළ දී ය.
- 2019.03.28 දින ණයගැතියෙකුගෙන් ලද රු. 20 000 ක වෙක්පතක් බැංකුව විසින් 2019.03.31 දින අගරු කර ඇති බව 2019.04.03 ලද බැංකු ප්‍රකාශනයෙන් හෙළිදරව් විය.

[ගයවැනි පිටුව බලන්න.

- (ix) තවද 2019.03.31 දින ණයගැතියෙකු විසින් රු. 50 000 ක වෙත්පතක් බැංකුවේ සෘජුව තැන්පත් කර ඇති බව බැංකු ප්‍රකාශනය තුළින් අනාවරණය විය. කෙටුම්පත් මූල්‍ය ප්‍රකාශන පිළියෙල කිරීමේ දී මෙම මුදල අයකර ගත නොහැකි වටිනාකමක් ලෙස කපා හැර තිබුණි.
- (x) ව්‍යාපාරය විසින් ගෙවූ අයිතිකරුගේ දරුවකුගේ විභාග ගාස්තු රු. 2 000 ක් බැංකු ප්‍රකාශනයෙන් හෙළිදරව් විය.

අවශ්‍යවන්නේ:

- (1) අංක (i) සිට (x) දක්වා අයිතමවල බලපෑම (අගයන් සහිතව) ගිණුම්කරණ සමීකරණය භාවිත කරමින් පෙන්නුම් කර, එක් එක් අගය ඉදිරියෙන් එය වැඩි වේ නම් (+) ද, අඩු වේ නම් (-) ද යන්න සඳහන් කරන්න. (පිළිතුරු සැපයීමේ දී පහත දී ඇති ආකෘතියට සමාන ආකෘතියක් භාවිත කරන්න.)

(රු.'000)

අයිතම අංක	වත්කම්					වගකීම්			නිමිකම්
	දේපල, පිරිසිදු සහ උපකරණ	තොග	වෙළෙඳ ලැබිය යුතු දෑ	කලින් ගෙවූ කුලී	මුදල්	වෙළෙඳ ගෙවිය යුතු දෑ	උපවිත වියදම්	ලද අත්තිකාරම්	
ශේෂය	4 500	600	820	480	610	100	90	240	6 580
(i)									
(ii)									
සංශෝධිත ශේෂය									

- (2) ඉහත අයිතම අංක (ii), (iii), (iv) සහ (ix) නිවැරදි කිරීම/සටහන් කිරීම සඳහා ප්රිනල් සටහන් (සංලක්ෂ්‍ය සහිතව)

(මුළු ලකුණු 15 යි)

4. පහත ශේෂ 2018.12.31 දිනට සීමිත මදාරා පොදු සමාගමේ මූල්‍ය තත්ත්ව ප්‍රකාශනයෙන් උපුටා ගන්නා ලදී.

	රු.
වෙළෙඳ ණයගැතියෝ	120 000
මුදල්	30 000
වෙළෙඳ ණයහිමියෝ	70 000
තොගය	30 000

පහත ගනුදෙනු 2019.01.31 දිනෙන් අවසන් මාසයේ දී මෙම ආයතනයේ සිදු වී ඇත.

දිනය**ගනුදෙනුව**

- 2019.01.05 සීමිත අමල් (පුද්ගලික) සමාගමෙන් රු. 200 000 ක භාණ්ඩ ණයට මිලට ගන්නා ලදී.
- 2019.01.10 රු. 150 000 ක් පිරිවැය වූ භාණ්ඩ රු. 180 000 කට අත්පිට මුදලට විකුණන ලදී.
- 2019.01.12 2018.12.31 දිනට ණයගැති ශේෂය සම්පූර්ණයෙන් පියවන පරිදි වට්ටමකට යටත්ව රු. 110 000 ක් ලැබුණි.
- 2019.01.15 2018.12.31 දිනට වෙළෙඳ ණයහිමියන්ට ගෙවිය යුතු මුළු මුදල පියවන ලදී.
- 2019.01.16 සීමිත අමල් (පුද්ගලික) සමාගමට ගෙවිය යුතු මුදල පියවන ලද අතර රු. 5 000 ක වට්ටමක් ලැබුණි.
- 2019.01.18 රු. 320 000 ක ලකුණු කළ මිලක් සහිත භාණ්ඩ රු. 300 000 කට නාදන් වෙළෙඳුන්ගෙන් ණයට මිල දී ගන්නා ලදී.
- 2019.01.20 රු. 340 000 ක් පිරිවැය වූ භාණ්ඩ රු. 400 000 කට සීමිත ජයමාල් පොදු සමාගමට ණයට විකුණන ලදී.
- 2019.01.28 රු. 60 000 ක කාර්යාල වියදම් ගෙවන ලදී.
- 2019.01.30 සීමිත ජයමාල් පොදු සමාගමෙන් ලැබිය යුතු මුදලෙන් කොටසක් පියවීම සඳහා රු. 360 000 ක් ලැබුණි.

[අත්වැකි පිටුව බලන්න.

අවශ්‍යවන්නේ:

(1) 2019.01.31 දිනෙන් අවසන් මාසය සඳහා ව්‍යාපාරයේ පහත මූලික සටහන් පොත්:

- (i) මුදල් ලැබීම් ජර්නලය
- (ii) මුදල් ගෙවීම් ජර්නලය
- (iii) ගැනුම් ජර්නලය

(2) 2019.01.31 දිනෙන් අවසන් මාසය සඳහා පහත ගිණුම්:

- (i) වෙළෙඳ ණයගැති පාලන ගිණුම
- (ii) වෙළෙඳ ණයහිමි පාලන ගිණුම
- (iii) ගැනුම් ගිණුම
- (iv) විකුණුම් ගිණුම
- (v) මුදල් ගිණුම

(3) 2019.01.31 දිනට නොගයේ පිරිවැය

(මුළු ලකුණු 15 යි)

5. (අ) පහත තොරතුරු 2019.03.31 දිනෙන් අවසන් වර්ෂය සඳහා සීමිත අනුර පොදු සමාගමට අදාළ වේ.

	රු.'000
විකුණුම් ආදායම	9 000
වර්ෂය සඳහා ලාභය	600
ආදායම් බදු වියදම	40
පොලී වියදම්	80
තවද 2019.03.31 දිනට පහත ශේෂ ද පැවතුණි.	
	රු.'000
සාමාන්‍ය කොටස් ප්‍රාග්ධනය (නිකුත් කළ මුළු කොටස් සංඛ්‍යාව 150 000)	4 200
මුළු වත්කම්	8 400

2018.04.01 දිනට මුළු වත්කම් සහ රඳවාගත් ඉපැයුම් පිළිවෙළින් රු. 6 600 000 ක් සහ රු. 1 200 000 ක් විය. 2019.03.31 දිනට සමාගමේ වගකීම්, දිගුකාලීන ණයවලින් සමන්විත වූ බව උපකල්පනය කරන්න.

අවශ්‍යවන්නේ:

2019.03.31 දිනෙන් අවසන් වර්ෂය සඳහා පහත අනුයාත ගණනය කිරීම:

- (1) ශුද්ධ ලාභ
- (2) පොලී ආවරණ
- (3) හිමිකම් මත ප්‍රතිලාභ
- (4) වත්කම් පිරිවැටුම්
- (5) ණය හිමිකම්

(ලකුණු 05 යි)

(ආ) 2019 මාර්තු මාසය සඳහා පහත තොරතුරු සුහද ක්‍රීඩා සමාජය හා බැඳේ. මෙම ක්‍රීඩා සමාජය ලාභ අරමුණකින් තොරව පවත්වාගෙන යනු ලබයි.

විස්තරය	2019.03.31 දිනට (රු.'000)	2019.02.28 දිනට (රු.'000)
දේපළ, පිරිසිදු සහ උපකරණ (ධාරණ වටිනාකමට)	1 000	800
ලැබිය යුතු සාමාජික මුදල්	60	40
කලින් ලද සාමාජික මුදල්	?	100
බැංකුවේ ඇති මුදල්	?	80
සමුච්චිත අරමුදල	?	820

පහත ගනුදෙනු 2019.03.31 දිනෙන් අවසන් මාසය තුළ ක්‍රීඩා සමාජයෙහි සිදු විය.

- (i) සාමාජික මුදල් රු. 300 000 ක් ලැබුණි. (මාසය මුළු ලැබිය යුතු සාමාජික මුදල් රු. 40 000 ක් සහ 2019 අප්‍රේල් මාසය සඳහා ලද රු. 70 000 ක් ද මෙහි ඇතුළත් වේ.)
- (ii) මාසය තුළ නව සාමාජිකයින් 14 ක් ක්‍රීඩා සමාජයට ඇතුළත් වූ අතර එක් අයකු රු. 10 000 බැගින් ඇතුළත් වීමේ ගාස්තු ගෙවා ඇත.

/අවමාන පිටුව බලන්න.

(iii) 2019.03.01 දින රු. 300 000 ක පිරිවැයකට කාර්යාල උපකරණ අත්පිට මුදලට මිල දී ගන්නා ලදී.

(iv) රු. 180 000 ක වැටුප් ගෙවන ලදී. (2019.03.31 දිනට ගෙවිය යුතු වැටුප් රු. 30 000 කි).

ක්‍රීඩා සමාජය එහි සියලුම මුදල් ගනුදෙනු බැංකු ජංගම ගිණුමක් මගින් සිදු කරනු ලබයි. ක්‍රීඩා සමාජයේ 2019.02.28 දින මුදල් ශේෂය එදිනට බැංකු ප්‍රකාශනයේ ශේෂය සමග එකඟ විය. කෙසේ වුව ද 2019.03.31 දිනට බැංකු ප්‍රකාශනයේ ශේෂය, එදිනට මුදල් ගිණුමේ ශේෂය සමග එකඟ නොවී ය. බැංකු ප්‍රකාශනයට අනුව 2019 මාර්තු මාසය තුළ දී පහත ගනුදෙනු සිදු වී ඇත.

	රු.
උපලබ්ධි වූ චෙක්පත්	400 000
ගෙවීමට ඉදිරිපත් කළ චෙක්පත්	350 000
බැංකුවෙහි සෘජුව තැන්පත් කරන ලද පරිත්‍යාගය	20 000
කාර්යාල කුලිය සඳහා ස්ථාවර නියෝග ගෙවීම	10 000

පරිත්‍යාගය සඳහා වූ සෘජු තැන්පතුව සහ කාර්යාල කුලිය සඳහා ස්ථාවර නියෝග ගෙවීම බැංකු ප්‍රකාශනය ලැබීමෙන් පසුව මුදල් ගිණුමෙහි සටහන් කර ඇත. පරිත්‍යාග සහ ඇතුළත් වීමේ ගාස්තු ඒවා ලද මාසය තුළ දී ආදායමක් ලෙස හඳුනාගනු ලැබේ.

අවශ්‍යවන්නේ:

- (1) 2019.03.31 දිනෙන් අවසන් මාසය සඳහා මුදල් ගිණුම
- (2) 2019 මාර්තු මාසය සඳහා බැංකු සැසඳුම් ප්‍රකාශනය
- (3) 2019.03.31 දිනෙන් අවසන් මාසය සඳහා ආදායම් ප්‍රකාශනය
- (4) 2019.03.31 දිනට කලින් ලද සාමාජික මුදල් සහ සමුච්චිත අමුදල

(ලකුණු 10 යි)

(මුළු ලකුණු 15 යි)

6. (අ) සීමිත කැළඹි පොදු සමාගම පැරණි යන්ත්‍රයක් වෙනුවට නව යන්ත්‍රයක් අත්පත් කර ගැනීමට සලකා බලමින් සිටියි. සමාගමේ කළමනාකරණ ගණකාධිවරයා විසින් නව යන්ත්‍රය සම්බන්ධයෙන් පහත ඇස්තමේන්තුගත තොරතුරු සපයා ඇත.

ගැනුම් මිල	රු. 1 200 000
එලදායී ජීව කාලය	වසර 5
සුන්බුන් අගය	රු. 200 000
ස්ථාපනය කිරීමේ ගාස්තුව	රු. 75 000
වැඩ බිම සකස් කිරීමේ වියදම්	රු. 125 000
වාර්ෂික නඩත්තු පිරිවැය	රු. 100 000

අභිරේක තොරතුරු:

- (i) නව යන්ත්‍රයේ අභිරේක කාරක ප්‍රාග්ධන අවශ්‍යතාවය රු. 300 000 ක් වන අතර මෙම ව්‍යාපෘතිය අවසානයේ දී එය නැවත ලබා ගත හැකි ය.
- (ii) නව යන්ත්‍රය නිසා මෙහෙයුම් පිරිවැයේ අපේක්ෂිත වාර්ෂික ඉතිරිය රු. 500 000 කි.
- (iii) නව යන්ත්‍රය මිල දී ගතහොත් පැරණි යන්ත්‍රය ව්‍යාපෘතිය ආරම්භයේ දී රු. 400 000 කට විකිණිය හැකි යැයි ඇස්තමේන්තු කර ඇත.
- (iv) මෙම ව්‍යාපෘතියේ අපේක්ෂිත ප්‍රතිලාභ අනුපාතය 12% කි.
- (v) 12% වට්ටම් සාධක:

වසර	1	2	3	4	5
වට්ටම් සාධකය	0.89	0.80	0.71	0.64	0.57

අවශ්‍යවන්නේ:

- (1) ව්‍යාපෘතියෙහි මුදල් ගලා ඒම් සහ මුදල් ගලා යාම් ලේඛනය සහ එහි ශුද්ධ වර්තමාන අගය
- (2) ශුද්ධ වර්තමාන අගය පදනම්ව නව යන්ත්‍රය මිල දී ගත යුතු ද යන නිර්දේශය

(ලකුණු 05 යි)

/තව්වැති පිටුව බලන්න.

(ආ) පාසලක් එහි ගුරුවරුන්ගේ වාර්ෂික වාරිකාව සැලසුම් කරමින් සිටී. පාසලෙහි ගිණුම්කරණ ගුරුවරයා විසින් වාරිකාව සඳහා පහත තොරතුරු ඇස්තමේන්තු කර ඇත.

ගුරුවරයකුගෙන් අය කරන ගාස්තුව	රු. 1 500
ආසන 40 ක ධාරිතාවයක් සහිත එක් බසයක කුලිය	රු. 40 000
එක් බසයක රියදුරු සහ සහායකට දීමනා	රු. 2 000
එක් ගුරුවරයකු සඳහා සංග්‍රහ වියදම්	?
මුළු පිරිවැය ආවරණය කිරීම සඳහා අවශ්‍ය ගුරුවරු සංඛ්‍යාව	100
වාරිකාව සඳහා අපේක්ෂිත උපරිම ගුරුවරු සංඛ්‍යාව	120

එක් බසයක ගමන් කරන ගුරුවරු සංඛ්‍යාව එහි ආසන ධාරිතාවයට සීමා කෙරේ.

අවශ්‍යවන්නේ:

- (1) වාරිකාවේ මුළු ස්ථාවර පිරිවැය
- (2) ගුරුවරයකුගේ දායකය
- (3) ගුරුවරයකු සඳහා සංග්‍රහ වියදම
- (4) වාරිකාවෙහි ආරක්ෂිත ආන්තිකය (සංඛ්‍යාව සහ රුපියල් වටිනාකම)
- (5) අපේක්ෂිත උපරිම ගුරුවරු සංඛ්‍යාව සහභාගි වන්නේ නම් වාරිකාවෙන් ලැබෙන අතිරික්තය
- (6) ගුරුවරුන් 90 ක් පමණක් සහභාගි වන්නේ නම් මුළු පිරිවැය ආවරණය කිරීම සඳහා ගුරුවරයකුගෙන් අය කළ යුතු ගාස්තුව

(ලකුණු 10 යි)

(මුළු ලකුණු 15 යි)

7. (අ) සීමිත දයාත් පොදු සමාගම XYZ නැමැති භාණ්ඩයක් නිෂ්පාදනය කරයි. මෙම භාණ්ඩයෙහි සතියක නිෂ්පාදනය ඒකක 300 සිට 500 අතර විචලනය වේ. එය A සහ B යන අමුද්‍රව්‍ය දෙක භාවිත කරමින් නිෂ්පාදනය කරයි. XYZ භාණ්ඩයෙහි එක් ඒකකයක් නිෂ්පාදනය කිරීම සඳහා A අමුද්‍රව්‍යයෙන් කිලෝ ග්‍රෑම් 10 ක් ද B අමුද්‍රව්‍යයෙන් කිලෝ ග්‍රෑම් 5 ක් ද අවශ්‍ය වේ. පහත තොරතුරු A සහ B අමුද්‍රව්‍යයන්ට අදාළ වේ.

	A	B
යළි ඇණවුම් ප්‍රමාණය	20 000	?
යළි ඇණවුම් මට්ටම	18 000	?
උපරිම තොග මට්ටම	?	19 000
අවම තොග මට්ටම	?	5 000

පොරොත්තු කාලය සතිවලින්:

අවම	2	3
උපරිම	4	5

අවශ්‍යවන්නේ:

- (1) අමුද්‍රව්‍ය A සඳහා උපරිම සහ අවම තොග මට්ටම්
- (2) අමුද්‍රව්‍ය B සඳහා යළි ඇණවුම් මට්ටම සහ යළි ඇණවුම් ප්‍රමාණය

(ලකුණු 05 යි)

(ආ) සීමිත නිහාල් පොදු සමාගමේ වත්කම් සහ වගකීම් ශේෂ කිහිපයක් පහත පරිදි විය.

විස්තරය	2019.03.31 දිනට (රු.)	2018.03.31 දිනට (රු.)
වෙළෙඳ ලැබිය යුතු දෑ	250 000	180 000
වෙළෙඳ ගෙවිය යුතු දෑ	110 000	140 000
ගෙවිය යුතු මෙහෙයුම් වියදම්	15 000	-
මුදල් සහ මුදල් සමාන දෑ	?	120 000

2019.03.31 දිනෙන් අවසන් වර්ෂය තුළ දී මෙම සමාගමේ පහත ගනුදෙනු සිදු විය:

- වර්ෂය සඳහා මුළු විකුණුම් සහ ගැනුම් පිළිවෙළින් රු. 1 200 000 ක් සහ රු. 550 000 ක් විය. (සියලුම ගැනුම් සහ විකුණුම් ණය පදනම මත සිදු කෙරේ.)
- වර්ෂය තුළ වෙළෙඳ ණයගැතියන්ට ලබාදුන් මුදල් වට්ටම් රු. 30 000 ක් විය.
- රු. 35 000 ක ක්ෂයවීම් ද ඇතුළත්ව වර්ෂය සඳහා මුළු මෙහෙයුම් වියදම් රු. 95 000 ක් විය.

[දත්තවලට පිටුබල ඇත.]

- (iv) වර්ෂය සඳහා පොලී සහ ආදායම් බදු වියදම් පිළිවෙළින් රු. 25 000 ක් සහ රු. 65 000 ක් විය. වර්ෂය තුළ ගෙවූ පොලී සහ ගෙවූ ආදායම් බදු පිළිවෙළින් රු. 20 000 ක් සහ රු. 75 000 ක් විය.
- (v) වර්ෂය තුළ ගෙවන ලද මුළු අතුරු ලාභාංශ රු. 60 000 ක් විය.
- (vi) වර්ෂය තුළ සමාගම එකක් රු. 20 බැගින් සාමාන්‍ය කොටස් 30 000 ක් නිකුත් කරන ලදී. මෙම කොටස් නිකුත් කිරීම තුළ රු. 200 000 ක සංචිත ප්‍රාග්ධනික කිරීමක් ද ඇතුළත් විය. නිකුත් කළ ඉතිරි කොටස් සඳහා ලැබිය යුතු මුදල වසර තුළ ලැබී ඇත.
- (vii) වර්ෂය තුළ දිගුකාලීන ණයවලින් කොටසක් පියවීම සඳහා රු. 220 000 ක් සමාගම විසින් ගෙවා ඇත.
- (viii) 2018.04.01 දින සමාගම විසින් නව මෝටර් රථයක් අත්පිට මුදලට මිල දී ගෙන ඇත. එදිනම රු. 80 000 ක ලාභයක් සහිතව කාර්යාල උපකරණයක් රු. 250 000 කට අත්පිට මුදලට විකුණා ඇත. මෙම ගනුදෙනු හා ක්ෂයවීම්වල ශුද්ධ ප්‍රතිඵලයක් ලෙස වර්ෂය තුළ දේපළ, පිරිසත හා උපකරණවල ධාරණ වටිනාකම රු. 205 000 කින් ඉහළ ගොස් ඇත.

අවශ්‍යවන්නේ:

LKAS 7 (මුදල් ප්‍රවාහ ප්‍රකාශනය) ප්‍රමිතයට අනුව 2019.03.31 දිනෙන් අවසන් වර්ෂය සඳහා මුදල් ප්‍රවාහ ප්‍රකාශනය (මෙහෙයුම් මුදල් ප්‍රවාහ හඳුනාගැනීම සඳහා සෘජු ක්‍රමය භාවිත කරන්න.)

(ලකුණු 10 යි)

(මුළු ලකුණු 15 යි)

